

ഭരണഭാഷ മാതൃഭാഷ

ഹയർസെക്കന്ററി വിദ്യാഭ്യാസ
ഡയറക്ടറുടെ കാര്യാലയം,
ഹൗസിംഗ് ബോർഡ് ബിൽഡിംഗ്സ്,
ശാന്തി നഗർ,
തിരുവനന്തപുരം

എഡി..സി6/47568/എച്ച്.എസ്.ഇ/2016

തീയതി : 19/10/2016

ഡയറക്ടർ

പ്രസിഡന്റ്/സെക്രട്ടറി
അംഗീകൃത അധ്യാപക സംഘടനകൾ

സർ,

വിഷയം :- ഹ.സെ.വി.- സർക്കാർ ഹയർസെക്കന്ററി സ്കൂളിലെ
അധ്യാപകരുടെ പൊതുസ്ഥലംമാറ്റം- മാനദണ്ഡങ്ങൾ പുതുക്കി
നിശ്ചയിക്കുന്നത് - സംബന്ധിച്ച്.

സംസ്ഥാനത്തെ സർക്കാർ ഹയർസെക്കന്ററി സ്കൂൾ അധ്യാപകരുടെ
പൊതുസ്ഥലംമാറ്റത്തിനുള്ള കരട് മാനദണ്ഡങ്ങൾ ചർച്ച ചെയ്യുന്നതിനായി 27/10/2016
വ്യാഴാഴ്ച 11 മണിക്ക് സീമാറ്റിൽ വച്ച് അംഗീകൃത അധ്യാപക സംഘടനാ
ഭാരവാഹികളുടെ യോഗം നടത്താൻ തീരുമാനിച്ചിട്ടുണ്ട്. താങ്കൾ കൃത്യസമയത്ത് തന്നെ
എത്തിച്ചേരണമെന്ന് അഭ്യർത്ഥിക്കുന്നു



വിശ്വസ്തതയോടെ,

സീനിയർ അഡ്മിനിസ്ട്രേറ്റീവ് ഓഫീസർ
ഡയറക്ടർക്കുവേണ്ടി

ഹയർസെക്കന്ററി വിദ്യാഭ്യാസം - സംസ്ഥാനത്തെ ഹയർസെക്കന്ററി സ്കൂൾ അധ്യാപകരുടെ സ്ഥലംമാറ്റ മാനദണ്ഡങ്ങൾ പരിഷ്കരിച്ച് ഉത്തരവാകുന്നത് സംബന്ധിച്ച്.

സൂചന : പൊതുവിദ്യാഭ്യാസ (യു) വകുപ്പിന്റെ 27/05/2015 ലെ ഉത്തരവ് (സി) നമ്പർ 143/2015/പൊ.പി.

കരട് ഉത്തരവ്

സംസ്ഥാനത്തെ ഹയർസെക്കന്ററി സ്കൂൾ അധ്യാപകരുടെ പൊതുസ്ഥലംമാറ്റം 2015 ലെ സൂചന ഉത്തരവ് പ്രകാരം പരിഷ്കരിച്ചിരുന്നു. ആ ഉത്തരവിൽ ചില മാറ്റങ്ങൾ അനിവാര്യമാണെന്ന് ബോധ്യപ്പെട്ടതിന്റെ അടിസ്ഥാനത്തിൽ ഹയർസെക്കന്ററി അധ്യാപക സ്ഥലംമാറ്റ മാനദണ്ഡങ്ങൾ താഴെപ്പറയും പ്രകാരം പരിഷ്കരിച്ച് ഉത്തരവാകുന്നു.

1. പൊതുസ്ഥലംമാറ്റം വർഷത്തിൽ ഒരിക്കൽ മധ്യവേനലവധിക്ക് മാത്രം നടത്തുന്നതായിരിക്കും.

2. സ്ഥലംമാറ്റത്തിന് താഴെപ്പറയും പ്രകാരമുള്ള സമയക്രമം പാലിക്കുന്നതാണ്.

(a) അപേക്ഷ സമർപ്പണം

: ഫെബ്രുവരി 1 മുതൽ

ഫെബ്രുവരി 15 വരെ

(b) കരട് സ്ഥലംമാറ്റ ലിസ്റ്റ് പ്രസിദ്ധീകരണം

: ഏപ്രിൽ 1 നും 15 നും

ഇടയിൽ

(c) കരട് ലിസ്റ്റ് സംബന്ധിച്ച പരാതി സമർപ്പിക്കൽ : ഏപ്രിൽ 16 നും ഏപ്രിൽ

30 നും ഇടയിൽ

(d) സ്ഥലംമാറ്റ ഉത്തരവ്

: മേയ് 15

3. ഹയർസെക്കന്ററി അധ്യാപകരുടെ എല്ലാ സ്ഥലംമാറ്റങ്ങളും ഓൺലൈനിൽ മാത്രം നടത്തുന്നതാണ്.

4. പ്രിൻസിപ്പൽമാരുടെ സ്ഥലംമാറ്റം ഹയർസെക്കന്ററി അധ്യാപകരുടെ സ്ഥലംമാറ്റത്തിനുമുമ്പ് നടത്തുന്നതാണ്.

5. പ്രിൻസിപ്പൽമാരുടെ സ്ഥലംമാറ്റത്തെത്തുടർന്ന് ഏതെങ്കിലും ഹയർസെക്കന്ററി അധ്യാപകന് സ്കൂൾമാറ്റം അനിവാര്യമാകുകയാണെങ്കിൽ അവർക്ക് സൗകര്യപ്രദമായ സ്കൂളിൽ അപേക്ഷിക്കാൻ അവസരം നൽകുന്നതും അത്തരം അപേക്ഷകൾ കൂടി ഹയർസെക്കന്ററി അധ്യാപക സ്ഥലംമാറ്റത്തിൽ പരിഗണിക്കുന്നതുമാണ്.

6. ജൂൺ ഒന്നിനു ഗവൺമെന്റ് ഹയർസെക്കന്ററി സ്കൂളുകളിൽ ഹയർസെക്കന്ററി അധ്യാപക ഒഴിവുകൾ ഉണ്ടാവുകയോ പുതിയ തസ്തിക സൃഷ്ടിക്കപ്പെടുകയോ ചെയ്യുന്ന സാഹചര്യത്തിൽ പി.എസ്.സി. മുഖാന്തിരമോ/ബൈട്രാൻസ്ഫർ വഴിയോ നിയമനം നടത്തുകയാണെങ്കിൽ അത്തരം നിയമനങ്ങൾ കണ്ടീഷണൽ നിയമനങ്ങളായി നടത്തുന്നതും തുടർന്നുവരുന്ന സ്ഥലംമാറ്റത്തിൽ മുൻഗണന പ്രകാരം അർഹരായവർക്ക് അത്തരം തസ്തികകൾ ഓപ്പൺ ഒഴിവുകളായി

പരിഗണിച്ച് സ്ഥലംമാറ്റം നൽകുന്നതും കണ്ടീഷണൽ നിയമനം ലഭിച്ച അധ്യാപകനെ/അധ്യാപികയെ മറ്റു വിദ്യാലയങ്ങളിലേക്ക് ഒഴിവിന്റെ അടിസ്ഥാനത്തിൽ മാറ്റി നിയമിക്കുന്നതാണ്.

7. പൊതുസ്ഥലംമാറ്റത്തിനായി മുഴുവൻ ഗവൺമെന്റ് ഹയർസെക്കന്ററി അധ്യാപകർക്കും ഒരു ഹോം സ്റ്റേഷൻ മാതൃ ജില്ലയായി നിശ്ചയിക്കാവുന്നതാണ്. ഇത് പൊതുവിദ്യാഭ്യാസ വകുപ്പിൽ നിലവിലുള്ള വിദ്യാഭ്യാസ ജില്ലയായിരിക്കും. ഒരു റവന്യൂ ജില്ലക്കകത്തുള്ള മറ്റ് വിദ്യാഭ്യാസ ജില്ലകൾ അയൽപക്ക ജില്ലകളായി (Neighbourhood station) കണക്കാക്കുന്നതാണ്. മാതൃജില്ല എല്ലാ ഹയർസെക്കന്ററി അധ്യാപകരും/അധ്യാപികമാരും ഡിസംബർ 31 ന് മുമ്പായി തെരഞ്ഞെടുത്ത് പ്രിൻസിപ്പൽ മുഖാന്തിരം ഹയർസെക്കന്ററി ഡയറക്ടറെ അറിയിക്കേണ്ടതാണ്. നിശ്ചിത സമയപരിധിയ്ക്കകകം ആയത് അറിയിക്കാത്ത അധ്യാപകരുടെ ഹോം സ്റ്റേഷൻ അവർ ജോലി ചെയ്യുന്ന സ്ഥാപനം ഉൾപ്പെട്ട വിദ്യാഭ്യാസ ജില്ലയായി പരിഗണിക്കുന്നതാണ്. മാതൃജില്ല തെരഞ്ഞെടുക്കുന്ന തോടെ ആ വിദ്യാഭ്യാസ ജില്ല ഉൾപ്പെടുന്ന ജില്ലയിലെ മറ്റു വിദ്യാഭ്യാസ ജില്ലകൾ അയൽപക്ക ജില്ലകളായി പരിഗണിക്കുന്നതാണ്. ന്യായമായ സാഹചര്യങ്ങളിൽ മാതൃജില്ല (Home station) രണ്ടുതവണ മാറ്റം വരുത്താവുന്നതാണ്. അത്തരത്തിൽ മാറ്റം ആവശ്യമാകുമ്പോൾ മാറ്റം അനിവാര്യമായ സാഹചര്യം തെളിയിക്കുന്നതിനുള്ള രേഖകൾ സഹിതം ഹയർസെക്കന്ററി ഡയറക്ടർക്ക് മാറ്റത്തിനുള്ള അപേക്ഷ സമർപ്പിക്കേണ്ടതും ആയത് ഉത്തമബോധ്യത്തിന്റെ അടിസ്ഥാനത്തിൽ മാറ്റം വരുത്തുന്നതിന് ഹയർസെക്കന്ററി ഡയറക്ടർ അനുമതി നൽകുന്നതുമാണ്.
8. സർവ്വീസിലുള്ള ഹയർസെക്കന്ററി അധ്യാപകർ മാതൃജില്ലയിലോ അയൽപക്കജില്ലയിലോ 5 വർഷം തുടർച്ചയായി സേവനമനുഷ്ഠിച്ചു കഴിഞ്ഞാൽ പ്രസ്തുത ജില്ലയിലേക്ക് വിദ്യാഭ്യാസ സ്ഥലംമാറ്റം ആവശ്യപ്പെട്ട യോഗ്യരായ അപേക്ഷകരുണ്ടെങ്കിൽ മാറ്റുന്നതാണ്.
9. പുറത്തുള്ള സേവനം എന്നത് മാതൃജില്ലയ്ക്കോ അയൽപക്കജില്ലയ്ക്കോ (Home station or Neighbourhood station) പുറത്തുള്ള സേവനമായിരിക്കും. ആയത് വിദ്യാഭ്യാസ ജില്ല അടിസ്ഥാനമാക്കിയാകും കണക്കാക്കുക.
10. പുറത്തുള്ള സേവനത്തിന് ദൂരപരിധി കണക്കിലെടുത്ത് താഴെപ്പറയും പ്രകാരം വെയ്റ്റേജ് നൽകുന്നതാണ്.

(a) ഹോംസ്റ്റേഷനിൽ നിന്നും 250 കിലോ മീറ്റർ വരെ മുൻഗണന ഇല്ല.

(b) ഹോം സ്റ്റേഷനിൽ നിന്നും 251 കിലോമീറ്റർ മുതൽ 425 കിലോമീറ്റർ വരെ

1- വർഷം = $1 \frac{1}{4}$ വർഷം

(c) 426 കിലോമീറ്റർ മുതൽ മുകളിലുള്ള ദൂരം - 1 വർഷം = $1 \frac{1}{2}$ വർഷം

11. കാസർഗോഡ്, വയനാട്, പാലക്കാട്, ഇടുക്കി മറ്റേതെങ്കിലും ജില്ലകളിലെ വിദൂര പ്രദേശങ്ങൾ, മലയോര മേഖലകൾ എന്നിവിടങ്ങളിൽ ജോലി ചെയ്യുന്നവർക്ക് 1 വർഷസേവനം 1 1/2 വർഷ സേവനമായി പരിഗണിക്കും. രണ്ടുവർഷത്തിൽ കുറവ് സർവ്വീസുള്ളവരെ ഈ ആനുകൂല്യത്തിന് പരിഗണിക്കുകയില്ല. (ഇത്തരം സ്കൂളുകളുടെയും പ്രദേശങ്ങളുടെയും ലിസ്റ്റ് ഹയർസക്കന്ററി ഡയറക്ടർ തയ്യാറാക്കി പ്രസിദ്ധീകരിച്ചിട്ടുണ്ട്.)
12. പുറം സേവനം 3 വർഷം പൂർത്തിയാക്കുന്നവർക്ക് മാതൃജില്ലയിലോ അയൽപക്ക ജില്ലയിലോ സ്ഥലംമാറ്റത്തിന് അപേക്ഷിക്കാവുന്നതാണ്.
13. 5 വർഷസേവനം ഒരു സ്റ്റേഷനിൽ പൂർത്തിയായ തസ്തികകളെല്ലാം ഓപ്പൺ വേക്കൻസികളായി ലിസ്റ്റ് ചെയ്യുന്നതാണ്.
14. പുറംസേവനം 5 വർഷം പൂർത്തിയാക്കിയ അധ്യാപികയ്ക്ക്/അധ്യാപകന് അവർ തെരഞ്ഞെടുത്ത ഹോംസ്റ്റേഷനിലേക്ക് മാറ്റം അനുവദിക്കുന്നതിന് ഒഴിവുകൾ നിലവിലില്ലെങ്കിൽ 3 വർഷമെങ്കിലും പുറംസേവനം ചെയ്തിട്ടില്ലാത്ത അധ്യാപകൻ/അധ്യാപികയെ മാതൃജില്ലയിൽ നിന്നും സ്ഥലംമാറ്റുന്നതാണ്. ഇങ്ങനെ മാറ്റം അനിവാര്യമാകുമ്പോൾ അയൽപക്ക ജില്ലയിൽ ഓപ്പൺ ഒഴിവുകൾ ഉണ്ടാവുകയും ആയതിന് പുറം ജില്ലയിൽ നിശ്ചിത സേവനം പൂർത്തിയാക്കിയവർ അപേക്ഷകരായി ഇല്ലാതെ വരികയുമാണെങ്കിൽ അവർക്ക് അയൽപക്ക ജില്ലയിൽ അത്തരം ഒഴിവുകളിൽ നിയമനം നൽകുന്നതാണ്. എന്നാൽ ഇപ്രകാരം മാറ്റാൻ സാഹചര്യമില്ലാതെ വന്നാൽ അവരെ ജില്ലയ്ക്ക് പുറത്ത് ഒഴിവ് ലഭ്യമായിടത്തേക്ക് മാറ്റി നിയമിക്കുന്നതാണ്. ഇങ്ങനെ മാറ്റി നിയമിക്കുമ്പോൾ താഴെപ്പറയുന്ന ക്രമം പാലിക്കുന്നതാണ്.

(a) മാതൃജില്ലയ്ക്കോ അയൽപക്കജില്ലയ്ക്കോ പുറത്ത് തീരെ ജോലി ചെയ്തിട്ടില്ലാത്തവരിൽ ഏറ്റവും ജൂനിയർമാർ

(b) പുറംസേവനം ഒരു വർഷത്തിൽ കുറവുള്ളവരിൽ ഏറ്റവും ജൂനിയർമാർ

(c) പുറംസേവനം രണ്ടുവർഷത്തിൽ കുറവുള്ളവരിൽ ഏറ്റവും ജൂനിയർമാർ

15. മൂന്നുവർഷത്തെ പുറത്തുള്ള സേവനത്തിനുശേഷം ട്രാൻസ്ഫർ നേടി മാതൃസ്റ്റേഷനിൽ/അയൽപക്കസ്റ്റേഷനിൽ ജോലിയിൽ പ്രവേശിച്ചവരെ സാധാരണ നിലയിൽ മൂന്നുവർഷത്തേക്ക് സ്ഥലംമാറ്റുന്നതല്ല. എന്നാൽ പ്രമോഷനോ മറ്റ് ആകസ്മിക സാഹചര്യങ്ങളോ ഉണ്ടായാൽ മേൽ നിയമം ബാധകമായിരിക്കില്ല.
16. ഹോം സ്റ്റേഷനിലെ/അയൽപക്ക സ്റ്റേഷനിലെ ഒഴിവുകളിലേക്ക് പുറം സർവീസ് ഏറ്റവും കൂടുതലുള്ളവരെ ആദ്യം എന്ന ക്രമത്തിൽ സ്ഥലംമാറ്റം നൽകി നിയമിക്കുന്നതാണ്.
17. ഹയർസെക്കന്ററി സർവീസ് ദൈർഘ്യം ആയിരിക്കും സ്ഥലംമാറ്റത്തിനുള്ള സീനിയോറിറ്റിക്ക് മാനദണ്ഡം. സീനിയോറിറ്റി കണക്കാക്കുന്ന രീതി :

- (a) ഹയർസെക്കന്ററി അധ്യാപിക/അധ്യാപക നിയമനം ബൈട്രാൻസ്ഫർ വഴിയാണെങ്കിൽ ഉത്തരവിലെ ക്രമനമ്പറും തീയതിയും പരിഗണിച്ച്;
- (b) പി.എസ്.സി. വഴിയാണ് സീനിയർ അധ്യാപക നിയമനമെങ്കിൽ അഡ്വൈസ് ക്രമനമ്പറും തീയതിയും
- (c) സീനിയർ അധ്യാപക നിയമനം എച്ച്.എസ്.എസ്.റ്റി. ജൂനിയർ തസ്തികയിൽ നിന്നും പ്രൊമോഷൻ വഴിയാണെങ്കിൽ പ്രമോഷൻ ഉത്തരവിലെ ക്രമനമ്പറും തീയതിയും
- (d) എച്ച്.എസ്.എസ്.റ്റി ജൂനിയർ നിയമനം ബൈട്രാൻസ്ഫർ വഴിയാണെങ്കിൽ പ്രസ്തുത ഉത്തരവിലെ ക്രമനമ്പറും തീയതിയും
- (e) പി.എസ്.സി. വഴിയാണ് എച്ച്.എസ്.എസ്.റ്റി. ജൂനിയർ നിയമനമെങ്കിൽ പി.എസ്.സി അഡ്വൈസ് ക്രമനമ്പറും തീയതിയും
- (f) പി.എസ്.സി. വഴി എച്ച്.എസ്.എസ്.റ്റി സീനിയർ/എച്ച്.എസ്.എസ്.റ്റി ജൂനിയർ നിയമനം ലഭിച്ചവർ മൂന്നുമാസത്തിനുശേഷമാണ് സേവനത്തിൽ പ്രവേശിക്കുന്നതെങ്കിൽ അവർ ജോലിയിൽ ചേർന്ന ദിവസം മുതൽ മാത്രമായിരിക്കും സീനിയോറിറ്റി.

18. പൊതുവിദ്യാഭ്യാസ വകുപ്പിനു കീഴിലുള്ള സ്ഥാപനങ്ങളിലെ അനുസേവനകാലം മാതൃജില്ലയിലാണെങ്കിൽ സ്ഥലംമാറ്റ സീനിയോറിറ്റിക്ക് പരിഗണിക്കുന്നതല്ല. മറ്റ് സേവനങ്ങളിലോ/വിദേശത്തോ/ഇന്ത്യക്കുള്ളിലോ മെച്ചപ്പെട്ട തൊഴിൽ തേടുന്നതിനുവേണ്ടിയുള്ള ശമ്പളരഹിത അവധിക്കാലം, ഭാര്യ/ഭർത്താവിനൊപ്പം ചേരുന്നതിനുവേണ്ടിയെടുത്ത ശമ്പള രഹിത അവധിക്കാലം, മറ്റു സേവനങ്ങളിലെ അന്യത്ര സേവനകാലം, മെഡിക്കൽ സർട്ടിഫിക്കറ്റില്ലാതെ എടുത്ത ശമ്പളരഹിത അവധിക്കാലം എന്നിവ സ്ഥലംമാറ്റ സീനിയോറിറ്റിക്ക് പരിഗണിക്കുന്നതല്ല.
19. മാർച്ച് 31 വെച്ചാണ് സ്ഥലംമാറ്റത്തിനുള്ള സേവനദൈർഘ്യം കണക്കാക്കുക.
20. 22/09/2014 നുശേഷം പ്രിൻസിപ്പൽ തസ്തിക വേണ്ടെന്നുവയ്ക്കുന്നവർക്ക് സ്ഥലംമാറ്റത്തിൽ നിന്നും പരിരക്ഷ ഉണ്ടായിരിക്കുന്നതല്ല.
21. അധ്യാപകക്ഷാമം അനുഭവപ്പെടുന്നതും ദുഷ്കരപ്രദേശമായി ഹയർസെക്കന്ററി ഡയറക്ടർ പ്രഖ്യാപിച്ചിട്ടുള്ളതുമായ സ്ഥലങ്ങളിലേക്ക്/വിദ്യാലയങ്ങളിലേക്ക് സ്ഥലംമാറ്റത്തിനുള്ള അപേക്ഷ സമർപ്പിക്കാൻ മൂന്നുവർഷ സർവ്വീസ് നിബന്ധന ബാധകമല്ല.
22. 10/09/2014 ലെ സ.ഉ (പി) നമ്പർ 12/04 ലെ 18-ാമത് പാഠഗ്രാഫിൽ പറഞ്ഞിട്ടുള്ളതുപ്രകാരം സ്ഥലംമാറ്റത്തിന് മുൻഗണന നൽകിയിട്ടുള്ള അധ്യാപകർക്ക് സ്ഥലംമാറ്റത്തിന് പ്രത്യേക പരിഗണന നൽകുന്നതാണ്. ഇപ്രകാരം നൽകുന്ന സ്ഥലംമാറ്റങ്ങൾ മൊത്തം സ്ഥലംമാറ്റങ്ങളുടെ 20% ൽ അധികരിക്കരുത്. മൂന്നുവർഷ സേവനം പൂർത്തീകരിച്ചാൽ മാത്രമേ മുൻഗണനാർഹതയുണ്ടാകൂ. ഒരിക്കൽ ഈ ആനുകൂല്യത്തിൽ സ്ഥലംമാറ്റം നേടി കഴിഞ്ഞാൽ തുടർന്നുള്ള അഞ്ചുവർഷത്തിനുശേഷം ഈ പരിഗണന

അവസാനിക്കുന്നതാണ്. മുൻഗണന തെളിയിക്കുന്നതിനുള്ള രേഖകൾ സാക്ഷ്യപ്പെടുത്തി ഇവർ അപേക്ഷ ഓൺലൈനായും ഓഫ്ലൈനായും ഡയറക്ടർക്ക് സമർപ്പിക്കണം.

23. അംഗീകൃത അധ്യാപക സംഘടനകളുടെ സംസ്ഥാന പ്രസിഡന്റ്, സെക്രട്ടറി എന്നിവർക്ക് സ്ഥലംമാറ്റ കാര്യത്തിൽ നിലവിലുള്ള ആനുകൂല്യങ്ങൾ തുടരുന്നതാണ്.

24. അനുകമ്പാർഹ സ്ഥലംമാറ്റങ്ങൾ ആകെ ഒഴിവിന്റെ 10% ആയി നിജപ്പെടുത്തുന്നതും ഇത്തരം സ്ഥലംമാറ്റങ്ങൾ വർഷത്തോറും പുന:പരിശോധിക്കുന്നതുമാണ്. ഇത്തരം മാറ്റങ്ങളിലെ മുൻഗണനാക്രമം താഴെപ്പറയുന്ന രീതിയിലാവും.

പരിഗണന

ഒന്ന് - രോഗബാധിതനായ അധ്യാപകൻ/ അധ്യാപിക

രണ്ട് - അധ്യാപകന്റെ/അധ്യാപികയുടെ ഭാര്യ/ഭർത്താവ്/മക്കൾ

മൂന്ന്-അധ്യാപകന്റെ/അധ്യാപികയുടെ/അവരുടെഭർത്താവ്/ഭാര്യയുടെ

അച്ഛനമ്മമാർ

25. അനുകമ്പാർഹ സ്ഥലംമാറ്റത്തിൽ കാൻസർ, ഡയാലിസിസ് ആവശ്യമായ വൃക്കരോഗം ബാധിച്ചവർ, മേജർ ഓപ്പറേഷൻ വേണ്ട ഹൃദ്രോഗികൾ, അപകടംമൂലം ഗുരുതരമായ ശാരീരിക വൈകല്യം ബാധിച്ചവർ എന്നീ വിഭാഗങ്ങൾക്ക് പ്രത്യേക പരിഗണന നൽകുന്നതാണ്. ഒരേ പരിഗണന അർഹിക്കുന്ന ഒന്നിലധികം പേർ അപേക്ഷകരായുണ്ടെങ്കിൽ സർവ്വീസ് സീനിയറിന് മുൻഗണന നൽകുന്നതാണ്. അനുകമ്പാർഹ സ്ഥലംമാറ്റ അപേക്ഷകൾ ഹയർസെക്കന്ററി ഡയറക്ടർ, അഡ്മിനിസ്ട്രേറ്റീവ് ഓഫീസർ, വിദഗ്ദ്ധനായ മെഡിക്കൽ ഓഫീസർ എന്നിവരടങ്ങുന്ന കമ്മിറ്റി പരിശോധിച്ചുമാത്രം നടത്തുന്നതാണ്. ഇത്തരം സ്ഥലംമാറ്റ അപേക്ഷകൾ ബന്ധപ്പെട്ട രേഖകളുടെ സാക്ഷ്യപ്പെടുത്തിയ കോപ്പികൾ സഹിതം ഡയറക്ടർക്ക് സമർപ്പിക്കേണ്ടതാണ്.

26. സ്ഥലംമാറ്റത്തിനു നിയന്ത്രണമേർപ്പെടുത്തുന്ന ശതമാനങ്ങളെല്ലാം വിഷയാടിസ്ഥാനത്തിലായിരിക്കും.

27. ഹയർസെക്കന്ററി അധ്യാപകരുടെ സ്ഥലംമാറ്റത്തിന് പരസ്പര മാറ്റ അപേക്ഷകൾ പരിഗണിക്കുന്നതല്ല.

28. അധ്യാപകൻ/അധ്യാപിക അവരുടെ മേലധികാരിയായ പ്രിൻസിപ്പൽ മുഖാന്തിരം സമർപ്പിക്കുന്ന അപേക്ഷകൾ മാത്രമേ പരിഗണിക്കൂ.

29. നിശ്ചിത തീയതിക്കുശേഷം നൽകുന്ന അപേക്ഷകൾ പരിഗണിക്കുന്നതല്ല.

30. 5 വർഷം പൂർത്തിയായ തസ്തികകൾ ഒഴിവുകളായി പരിഗണിക്കുന്നത് ഒരു വിദ്യാഭ്യാസ ജില്ലയിൽ നിന്നും മറ്റൊരു വിദ്യാഭ്യാസ ജില്ലയിലേക്കുള്ള മാറ്റത്തിനും ഹോം സ്റ്റേഷനായ വിദ്യാഭ്യാസ ജില്ലയിലേക്കുള്ള മാറ്റത്തിനുമായി പരിമിതപ്പെടുത്തുന്നതാണ്. ഹോം സ്റ്റേഷനിൽ നിന്നും 5 വർഷം

പൂർത്തിയായവർക്കിടയിൽ അതേ ഹോം സ്റ്റേഷനിലുള്ള മറ്റു വിദ്യാലയങ്ങളിലേക്ക് നിർബന്ധിത സ്ഥലംമാറ്റം അനുവദിക്കുന്നതല്ല. എന്നാൽ ഹോം സ്റ്റേഷനിലുള്ളവർക്കും സ്ഥലംമാറ്റത്തിന് പേക്ഷ ഹോം സ്റ്റേഷനുകളിൽ മറ്റു വിദ്യാലയങ്ങളിലേക്ക് നൽകാവുന്നതും ഒഴിവുണ്ടെങ്കിൽ മാത്രം അത്തരം അപേക്ഷകൾ പരിഗണിക്കുന്നതുമാണ്.

31. വിരമിക്കാൻ 2 വർഷം മാത്രം ശേഷിക്കുന്ന അധ്യാപകർക്ക് സ്ഥലംമാറ്റത്തിൽ പ്രത്യേക പരിഗണന ഉണ്ടായിരിക്കുന്നതാണ്. വിരമിക്കൽ ഏറ്റവും കുറഞ്ഞ കാലയളവുമാത്രം അവശേഷിക്കുന്നവർക്ക് ഇക്കാര്യത്തിൽ മുൻഗണന നൽകും. വിരമിക്കാൻ ഒരു വർഷം മാത്രമുള്ളവർക്ക് അവർ ആവശ്യപ്പെടുന്ന സ്കൂളിലേക്ക് സ്ഥലംമാറ്റം നൽകുന്നതാണ്.
32. അധ്യാപകരുടെ സ്ഥലംമാറ്റത്തിനു മുമ്പ് തന്നെ പ്രിൻസിപ്പൽമാരുടെ സ്ഥലമാറ്റ ഉത്തരവ് ഇറക്കുന്നതാണ്. എന്നാൽ ഈ ഉത്തരവ് പ്രാവർത്തികമാക്കുന്നത് അധ്യാപക സ്ഥലംമാറ്റത്തോടൊപ്പമായിരിക്കും.